



THE MADRAS LEGISLATIVE ASSEMBLY.

Tuesday, 13th August 1963.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I. QUESTIONS AND ANSWERS.

STARRED QUESTIONS.

மதுராந்தகத்தில் போலீஸ் துப்பாக்கிப் பிரயோகம்

* 2 குறுகியகாலக் கேள்வி.—திரு. க. ர. நல்லசிவம் : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு மாவட்டம் மதுராந்தகத்தில் 7—8—1963-ல் பொதுமக்கள் மீது துப்பாக்கிப் பிரயோகம் செய்தது உண்மையா?

(இ) தடியடிப் பிரயோகத்தாலும் துப்பாக்கிப் பிரயோகத்தாலும் காயமடைந்தவர்கள் எத்தனை பேர்?

(உ) இந்தச் சம்பவத்தில் போலீஸ் தரப்பில் காயப்பட்டு ஆஸ்பத்திரியில் உள்ளவர்கள் எத்தனை பேர்?

(எ) துப்பாக்கிப் பிரயோகத்துக்கு முன் எச்சரிக்கை கொடுக்கப்பட்டு பிறகு கண்ணீர்ப் புகை பிரயோகம் செய்யப்பட்டதா?

கனம் திரு. எம். பக்தவத்சலம் : (அ) ஆம். கூட்டம் கல்விச்சில் ஈடுபட்டுக் கலவரம் விளைவித்தபோது, தற்காப்புக்காகப் போலீஸ் துப்பாக்கிப் பிரயோகம் செய்தது.

(இ) துப்பாக்கிப் பிரயோகத்தால் ஒருவர் காயமுற்றார்.

(உ) ஒரு டெபுடி சூப்பிரின்டென்டெண்டு, ஒரு இன்ஸ்பெக்டர், இரண்டு சப்-இன்ஸ்பெக்டர்கள், இரண்டு எட்-கான்ஸ்டபிள்கள், நான்கு கான்ஸ்டபிள்கள் ஆக மொத்தம் பத்து பேர் போலீஸ் தரப்பில் காயமடைந்தனர். இவர்கள் அனைவரும் ஆஸ்பத்திரியில் சிகிச்சை பெற்றனர்.

(எ) எச்சரிக்கை கொடுக்கப்பட்டது. கண்ணீர்ப்புகை பிரயோகிக்கப்படவில்லை.

(a) Yes, the police opened fire in self-defence when a riotous mob pelted them with stones.

(b) Only one person was injured as a result of police firing:

[13th August 1963

(c) Ten persons including the Deputy Superintendent of Police, one Inspector, two Sub-Inspectors, two Head Constables and four Constables were injured on the police side. All of them were treated in the hospital.

(d) Warning was given. Tear-gas was not used.

திரு. க. ர. நல்லசிவம் : பொதுமக்கள் மீது அவசியமற்ற முறையில் தடியடிப் பிரயோகம் செய்ததன் காரணமாகத்தான் கல் எறியப்பட்டது என்ற தகவல் சர்க்காருக்கு வந்திருக்கிறதா?

கனம் திரு. எம். பக்தவத்சலம் : இந்தத் தகவல் கனம் அங்கத் தினருடைய தகவலாக இருக்கலாம். என்னிடம் இருக்கும் தகவல், கல் அடி அதிகமாக ஏற்பட்டதன் காரணமாக போலீஸ்காரர்கள் எச்சரிக்கை செய்ததோடு, இம்மாதிரி உணர்ச்சி வேகத்திற்கு இடமில்லாத நிலையை ஏற்படுத்த முயன்றார்கள். 'வேலை நிறுத்தம் இல்லை, நின்று போய் விட்டது, உபவாசம் கூட நின்று போய் விட்டது' என்றெல்லாம் சொன்ன பிறகும் கூட கல் எறி தொடர்ந்து நடந்து கொண்டிருந்ததால் தான் தடியடிப் பிரயோகம் செய்யப்பட்டது.

திரு. கே. ஏ. மதியழகன் : ஏற்கனவே, உண்ணாவிரதத்தின்போது 144 தடை உத்தரவு போட்டிருந்தால் இந்த நிகழ்ச்சிகளைத் தவிர்த்திருக்க முடியுமல்லவா?

கனம் திரு. எம். பக்தவத்சலம் : 144 தடை உத்தரவு எப்போது வேண்டுமோ அப்போதுதான் பிறப்பிக்க முடியும். நிகழ்ச்சி நடைபெற்றதற்கு ஆறு நாட்களுக்கு முன்னாலேயே உண்ணாவிரதம் மேற்கொள்ளப்பட்டது. அமைதியாக இருக்கும் போது தடை உத்தரவு போட்டிருந்தால்தான் தவறு என்று இந்த மன்றம் கண்டிக்கும்.

திரு. ஜே. மாதா கவுடர் : இந்த பஸ் கம்பெனியில் உள்ள ஐந்து தொழிலாளர்கள்தான் இந்த உண்ணாவிரதத்தில் ஈடுபட்டு, அவர்கள் இந்தக் கலவரத்திற்காக என்றே பக்கத்தில் இருந்த கிராமவாசிகளை அழைத்து வந்து தூண்டி விட்டார்கள் என்பது பற்றி அரசாங்கத்திற்குத் தெரியுமா?

கனம் திரு. எம். பக்தவத்சலம் : கலவரத்திலே யார் யார் ஈடுபட்டார்கள் என்ற தகவல் அரசாங்கத்திடம் இல்லை.

திரு. இரா. நெடுஞ்செழியன் : தலைவர் அவர்களே, இந்த நிகழ்ச்சியைப் பற்றி விசாரணை செய்வதற்கு நீதிபதி யாராவது நியமிக்கப்பட்டார்களா? அவர்கள் விசாரித்து ஏதாவது அறிக்கை சமர்ப்பித்திருக்கிறார்களா? அது சபையில் வைக்கப்படுமா?

கனம் திரு. எம். பக்தவத்சலம் : விதிகளின்படி இதைப் பற்றி விசாரிப்பதற்காக ஒரு ஆர்.டி.ஓ. நியமிக்கப்பட்டிருக்கிறார். இதற்கு நீதிபதி விசாரணை அவசியமில்லை. ஆர்.டி.ஓ. விசாரணை இன்னும் முடிவு பெறவில்லை.

13th August 1963]

திரு. க. ர. நல்லசிவம் : இந்த விசாரணை போலீஸ் ஸ்டேஷனுக்கு அருகிலேயே நடத்தப்படுகிறது. ஆகவே, நீதிமன்ற விசாரணையாக நடத்த சர்க்கார் ஏற்பாடு செய்வார்களா?

கனம் திரு. எம். பக்தவத்சலம் : நீதி மன்ற விசாரணை நடத்துவதற்கு யோசனை ஒன்றும் இல்லை. போலீஸ் ஸ்டேஷன்கள் இருக்கிற இவ்வளவு தூரத்திற்குள் விசாரணை நடத்தக் கூடாது என்ற உத்தரவு இல்லை. அதற்கு அவசியமும் இல்லை.

திரு. கே. மூக்கையா தேவர் : கண்ணீர்ப் புகை உபயோகிக்கப் படவில்லை என்று சொன்னால் அதற்குக் காரணம் சர்க்காரிடம் ஸ்டாக் இல்லாததானா?

கனம் திரு. எம். பக்தவத்சலம் : சர்க்காரிடத்தில் ஸ்டாக் இருக்கிறது. எங்கெங்கு வைக்கப்பட வேண்டுமோ அங்கெல்லாம் வைக்கப்பட்டிருக்கிறது. இந்தக் கலவரம் சிறிதளவாவது எதிர்பார்க்கப்பட்டிருந்தால் கண்ணீர்ப் புகைக் குண்டை வைத்திருப்பார்கள். திடீரென்று கூட்டம் சேர்ந்து கல் எறிய ஆரம்பித்தால்தான் கண்ணீர்ப் புகை உபயோகிக்க முடியவில்லை.

திரு. எம். எஸ். மணி : உண்ணாவிரதம் இருந்த தொழிற்சங்கத் தலைவரைக் கைது செய்த பிறகு, பொதுமக்கள் அந்தத் தலைவரை விடுதலை செய்ய வேண்டும் என்றும், தங்கள் முன் கொண்டு வரவேண்டுமென்றும் கோரிக்கை விடுத்தும் போலீசார் அல்லாறு அவரைக் கொண்டு வராத காரணத்தால்தான் இப்படிப்பட்ட நிலைமைகள் ஏற்பட்டன என்பதைக் கனம் அமைச்சர் அவர்கள் அறிவார்களா?

கனம் திரு. எம். பக்தவத்சலம் : நான் அறிவது அது அல்ல. கனம் அங்கத்தினர் சொல்வது முற்றிலும் தவறு. உண்ணாவிரதம் இருந்தவர் கைது செய்யப்பட்டது சில நாட்களுக்குப் பிறகுதான். அவர் கைது செய்யப்பட்டது உண்ணாவிரதம் இருந்ததற்காக அல்ல. நடுத்தெருவில் உண்ணாவிரதம் இருந்து அமைதிக்குப் பங்கம் விளைவித்தால்தான் கைது செய்யப்பட்டார். 'அவர் உண்ணாவிரதத்தை விட்டு விட்டார், வேலை நிறுத்தம் கைவிடப்பட்டது' என்று சொல்லியும் கூட்டம் கல் எறிந்து கொண்டிருந்தது.

திரு. முனு. ஆதி : இந்த நிகழ்ச்சிக்கு முன் தினமே அங்குள்ள மக்கள் கடைகளை அடைக்க வேண்டும், ஹர்த்தால் செய்ய வேண்டுமென்று கிளர்ச்சி செய்தார்கள். அதற்குப் பிறகும் முறையான ஏற்பாட்டைப் போலீசார் செய்யத் தவறிவிட்டதன் காரணமாகத்தான் இந்த நிலைமை ஏற்பட்டது என்பதை அரசாங்கம் உணருமா?

கனம் திரு. எம். பக்தவத்சலம் : போலீஸ்காரர்கள் நடவடிக்கை எடுத்ததில் தவறு இல்லை. கல்லால் அடித்ததுதான் தவறு.

[13th August 1963]

திரு. இரா. நெடுஞ்செழியன் : தலைவர் அவர்களே, துப்பாக்கிப் பிரயோகம் நடத்துவதற்கு முன் முறையான நடவடிக்கைகள், எச்சரிக்கைகள் மேற்கொள்ளப்பட்டனவா? என்னென்ன எச்சரிக்கை நடவடிக்கைகள் மேற்கொள்ளப்பட்டன?

கனம் திரு. எம். பக்தவத்சலம் : அத்தனை நடவடிக்கைகளும் எடுக்கப்பட்டன. ஒலிபெருக்கி மூலம், 'வேலை நிறுத்தம் நிறுத்தப் பட்டது, உண்ணாவிரதம் நிறுத்தப்பட்டது, ஆகவே அமைதியாக இருக்க வேண்டும், கூட்டம் சேரக் கூடாது' என்றெல்லாம் கூறியும் அவர்கள் கல் எறிந்து கொண்டிருந்தார்கள். முதலில் ஒரு பஸ் வந்தபோது 'மெயில் பாக்' கை கண்டக்டர் எடுக்க வொட்டாமல் தடுத்தார்கள். போலீசார் பிரவேசித்தவுடன் அதை விட்டு விட்டார்கள். அதற்குப் பிறகு வந்த கூட்டம் பெட்ரோல் பங்க் வரை ஓடிப்போய் இன்னொரு பஸ் வரும் போது கல் எறிய ஆரம்பித்தார்கள். மற்றபடி எல்லா நடவடிக்கைகளும் எடுத்துக் கொள்ளப்பட்டன. தடியடிப் பிரயோகம் செய்யப் பட்டது. அதெல்லாம் பயனளிக்காத காரணத்தால் துப்பாக்கிப் பிரயோகம் செய்யப்பட்டது.

திரு. கே. ஏ. மதியழகன் : துப்பாக்கிப் பிரயோகத்தின் காரணமாக ஒருவருக்கு ஒரு தொடையில் குண்டு பட்டு இன்னொரு தொடை வரைக்கும் அது பாய்ந்து ஆஸ்பத்திரியில் சிகிச்சை அளிக்கப்படுகிறது என்று சொன்னார்கள். அவருடைய சிகிச்சை நிலை எப்படி இருக்கிறது?

கனம் திரு. எம். பக்தவத்சலம் : குண்டு ஒரு தொடையிலிருந்து இன்னொரு தொடைக்குப் போய்விட்டது என்ற தகவல் இல்லை. குண்டு தொடையில் பாய்ந்தது உண்மைதான். அதற்கு சிகிச்சை செய்யப்படுகிறது. சற்று முன்பு வந்த செய்தியின் படி அவருடைய உயிருக்கு ஆபத்தில்லை என்று தெரிகிறது.

திரு. டி. கார்ச்சா கவுடர் : சார், போலீசார் மீது கல் எறிந்து காயம் ஏற்படுத்திய விஷயங்களில் யாராவது கைது செய்யப் பட்டிருக்கிறார்களா?

கனம் திரு. எம். பக்தவத்சலம் : சிலர் கைது செய்யப்பட்டதாகத் தகவல் உண்டு.

திரு. இரா. நெடுஞ்செழியன் : தலைவர் அவர்களே, கண்ணீர்ப் புகைப் பிரயோகம் செய்து இருக்கப்படுமேயானால் உயிர்ச் சேதம் ஏற்படாமல் தடுத்து இருக்கக் கூடும். கண்ணீர்ப் புகைப் பிரயோகம் செய்யாமல் ஏன் நேரடியாகத் துப்பாக்கிப் பிரயோகம் செய்யப்பட்டது?

கனம் திரு. எம். பக்தவத்சலம் : இதைப் பற்றித்தான் முன்பே நான் விடையளித்தேன். கண்ணீர்ப் புகை குண்டுகள் ஒவ்வொரு சர்க்கிலிலும் உள்ள போலீஸ் ஸ்டேஷன்களில் வைப்பதில்லை. எங்கு இம்மாதிரி குழப்பம் ஏற்படக்கூடும் என்று எதிர்பார்க்கிறார்களோ அந்த இடங்களுக்குக் கண்டிப்பாகக் கண்ணீர்ப் புகை

13th August 1963]

குண்டுகளைக் கொண்டு போக வேண்டுமென்று உத்தரவு இருக்கிறது. இந்த ஸ்தலத்தைப் பொறுத்தமட்டில் இந்தச் சம்பவம் திடீரென்று ஏற்பட்டதாகும். ஆகவே, கண்ணீர்ப் புகை தேவை என்று முன்னாலேயே எதிர்பார்க்கப்படவில்லை.

திரு. க. ர. நல்லசிவம்: துப்பாக்கிப் பிரயோகத்திற்குக் காரணமான டெப்டி ரூப்பரிண்டென்டென்ட் அன்றையதினம் ட்யூட்டியில் இருந்தார்களா என்பதை ஆராயவாவது முயற்சி எடுத்துக் கொள்வார்களா?

கனம் திரு. எம். பக்தவத்சலம்: டெப்டி ரூப்பரிண்டென்டென்ட் அவர்கள் அடிப்பட்டார் என்பதை கனம் அங்கத்தினர் மறுக்கிறார்கள் என்றால் இதற்கு விடை அளிப்பதில் பயன் இல்லை.

திரு. கே. ஏ. மதியழகன்: எல்லா கண்டிஷன்களையும் சமாளிக்க வேண்டிய பொறுப்பு அரசாங்கத்தினுடையது. அடிக்கடி இப்படி நடைபெறுகிறது. உரப்பணரில் மூன்று பேர்களைப் பலி கொடுத்தோம். இங்கும் படுகாயம் ஏற்பட்டிருக்கிறது. இப்படியெல்லாம் நிலைமை இருந்தும் நாங்கள் எதிர்பார்க்கவில்லை என்று சொல்வது சரி என்று கருதுகிறார்களா?

கனம் திரு. எம். பக்தவத்சலம்: சமாதானம் சொல்லக் கூடாது என்று கனம் அங்கத்தினர் விரும்பினால் அதைத் தவிர்க்க முடியாது.

திரு. கோ. சி. மணி: இனிமேலாவது ஒவ்வொரு சர்க்கினிலும் கண்ணீர்ப் புகை உபயோகிக்கும் ஆயுதம் வைக்கப்படுமா?

கனம் திரு. எம். பக்தவத்சலம்: ஒவ்வொரு சர்க்கினிலும் வைப்பது சாத்தியமில்லை.

திரு. ஜே. மாதா கவுடர்: வேறு பஸ் கம்பெனிகளில் தொழிலாளர்களுக்குக் கொடுக்கக்கூடிய சலுகைகளைவிட அங்கமான சலுகை இந்த பஸ் கம்பெனியில் கொடுக்கப்பட்டும் வேண்டுமென்றே வேலை நிறுத்தத்தைத் தூண்டி கலவரம் ஏற்படுத்தியிருப்பது சர்க்காருக்குத் தெரியுமா?

கனம் திரு. எம். பக்தவத்சலம்: அதுபற்றி என்னிடம் தகவல் இல்லை. இத்தகராறு ஏற்பட்டிருந்த நிலையில் நான் அவிஸ்டென்ட் தொழிலாளர் கமிஷனரைக் கேட்டபோது தகராறு எல்லாம் தீர்க்கப்பட்டு வருகிறது, தகராறுக்கு ஒன்றும் இடமில்லை என்றுதான் சொன்னார்கள்.

திரு. கே. ஏ. மதியழகன்: இதை நிதிமன்ற விசாரணைக்குக் கொண்டுவர அரசாங்கம் ஒப்புக்கொள்ளுமா?

கனம் திரு. எம். பக்தவத்சலம்: நிதிமன்ற விசாரணைக்குக் கொண்டு வாக்கூடிய விஷயம் அல்ல இது.

[13th August 1963]

திரு. எம். எஸ். மணி: தொழிலாளர்களின் நியாயமான கோரிக்கைகளை நிர்வாகம் கொடுக்க மறுத்து, லேபர் கமிஷனர் விசாரணைக்கு நிர்வாகம் வர மறுத்த காரணத்தினால்தான் கடைசியாக அந்தத் தொழிற்சங்கத் தலைவர் உண்ணாவிரதம் இருந்தார் என்பதை அமைச்சர் அவர்கள் அறிவார்களா?

கனம் திரு. எம். பக்தவத்சலம்: அது முற்றிலும் தவறு. காரணம் என்னவாகியிருந்தாலும் தொழிலாளர் தலைவர் உண்ணாவிரதம் இருப்பது முற்றிலும் தவறு.

திரு. முனு ஆதி: தாலுகா மாஜிஸ்ட்ரேட் அவர்கள் நேரடியாக வந்து பார்வையிட்டு சுட வேண்டுமென்று உத்தரவிட்டார்களா? அல்லது டெப்டி சூப்பிரின்டென்டென்ட் தன் அதிகாரத்தை வைத்துச் சுட முற்பட்டாரா?

கனம் திரு. எம். பக்தவத்சலம்: அதுபற்றித் தனி கேள்வி வேண்டும்.

திரு. க. ர. நல்லசிவம்: அந்தப் பிராந்தியத்தைப் பொறுத்தவரை பெருவாரியான பேர்கள் தினசரி கைது செய்யப்பட்டுக் கொண்டிருக்கிறார்கள் என்பதால் கைது செய்யவேண்டியவர்கள் ஜாபிதாவை போலீஸ் வெளியிட்டால் அவரவர்களே ஆஜராக வசதியாயிருக்கும். தான்தோன்றித்தனமாகக் கைது செய்வது தடுக்கப்படுமா?

கனம் திரு. எம். பக்தவத்சலம்: குற்றம் செய்தவர்களாக கருதப்படுபவர்கள் கைது செய்யப்படுவது தவிர்க்க முடியாதது.

புதிய கண்மாய் திட்டம் (மதுரை மாவட்டம்).

* 116 கேள்வி.—திருமதி ஏ. கிருஷ்ணவேணி: கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மதுரை மாவட்டம் ஆண்டிப்பட்டி வட்டாரம் மாவூற்று ஓடை—லட்சிபுரம் புதிய கண்மாய் திட்டம் எந்த நிலையில் உள்ளது?

கனம் திரு. பூ. கக்கன்: திட்டம் கைவிடப்பட்டது.

The proposal has been dropped.

MR. SPEAKER: Question No. 117 is postponed.

Government Royapettah Hospital, Madras.

* 118. Q.—SRI K. A. MATHIALAGAN: Will the Hon. the Minister for Public Health be pleased to state the present stage of the construction of a 500 bed block in the Government Royapettah Hospital, Madras?

கனம் திருமதி ஜோதி வெங்கடாசலம்: இவ் விஷயத்தை அரசாங்கம் யோசித்து வருகிறது.